



MALTA
**QORTI CIVILI
PRIM' AWLA
ONOR. IMHALLEF
JACQUELINE PADOVANI GRIMA**

Seduta tat-18 ta' Frar, 2015
Citazzjoni Numru. 347/2008/1

John Sant

vs

Rita Sant

Il-Qorti :

Rat ir-rikors guramentat ta' John Sant tat-22 t' Awwissu 2008, li jaqra hekk:

1. *"Illi l-esponenti zzewweg lill-intimata fis-7 ta' Settembru 2002u minn dan iz- zwieg kellhom tifla wahda li jisimha Francesca li llum ghandna erba' snin,*
2. *Illi fit-2 ta' Frar tas-sena 2007 l-esponenti u l-intimata isseparaw wara digriet moghti minn din il-Qorti tal-25 ta' Jannar 2007 kif jirrzulta mill-anness dokument JS 1;*
3. *Illi peress li d-dar u cioe' l-fond 95, Redeember, Triq l-Assedju l-Kbir, Mellieha qabel il-kuntratt tas-separazzjoni JS 1 kienet kollha dar parafernali ta' l-esponenti u peress li l-esponenti b'ingann min-naha ta' l-intimata u dan wara li hi ghamlet rapporti foloz fuq, li hu immolestja lil bintu minuri Francesca, assenja nofs indiviz tal-propjeta' parafernali tal-fond tieghu lil martu u wkoll ikkonceda lill-intimata d-dritt ta' uzu u abitazzjoni li l-intimata permezz ta' komodat fl-istess dar ma bintu Francesca bl-*

Kopja Informali ta' Sentenza

eskluzjoni tieghu stess ghal perjodu ta' hames (5) snin tal-firma tad-datata' dan il-kuntratt tat-2 ta' Frar 2007;

- 4. Illi peress li dan il-kuntratt tat-2 ta' Frar 2007 fdak li ghandu x'jaqsam ix-xoljiment u likwidazzjoni tal-komunjoni ta' l-akkwisti kien vizzjat fis-sens li huwa gie mqarraq meta ittrasferixxa nofs il-propjeta' parafernali lill-intimata u l-uzu ta' l-istess propjeta' intera bl-eskluzjoni tieghu ghal peqodu ta' hames snin mit-2 ta' Frar 2007;*
- 5. U peress li huwa ghamel il-procedura ta' medjazzjoni skond il-procediment fl-atti ta' l-itttra numru 344/08 li din il-medjazzjoni giet maghluqa u li l-esponenti gie awtorizzati jipprocedi b'kawza ad hoc u dan fit-termini imposti mil-ligi skond id-digriet numru 1117/08 tat-2 ta' Lulju 2008,*

Tghid ghalhekk l-intimata ghaliex din il-Qorti m'ghandhiex.

- 1. Tiddikjara li l-Artiklu 6A tal-kuntratt tas-separazzjoni personali atat-2 ta' Frar 2007 indikat.bhala Dok JS 1 huwa wiehed null;*
- 2. Tiddikjara li l-propjeta' 95, Redeember, Triq l-Assedju l-Kbir, Mellieha hija propjeta' parafernali tar-rikorrent John Sant;*
- 3. Tordna l-publikazzjoni tal-korrezzjoni tal-kuntratt ta' separazzjoni f dik il-parti fejn jissemma l-post 95, Redeember, Triq l-Assedju l-Kbir, Mellieha li ghandu u jibqa' propjeta' parafernali tar-rikorrent John Sant u tappunta Nutar pubbliku biex jippublika tali korrezzjoni;*
- 4. Tappunta kuraturi deputati sabiex jirraprezentaw lill-eventwali kontumaci intimata.*

Bl-ispejjez."

Rat id-digriet ta' din il-Qorti kif diversament preseduta tad-29 t'Awwissu 2008 (a fol. 17) fejn appuntat ir-rikors ghas-smiegh;

Rat ir-risposta guramentata ta' Rita Sant tat-30 t'Ottubru 2008 (a fol. 29 et seq.) li taqra hekk:

Kopja Informali ta' Sentenza

- 1. Illi, in linea preliminari, l-azzjoni tal-attur hija wahda insostenibbli billi dak li qed jintalab mill-attur ser jaffettwa d-dritt ta' abitazzjoni u manteniment tal-minuri tifla taghhom Francesca, liema minuri mhix parti fil-kawza, u dan peress li skond il-kuntratt ta' separazzjoni taghhom stess it-trasferiment ta' nofs il-fond imsemmi sar ghas-saldu tal-qasma tal-komunjoni tal-beni u ghas-saldu tal-obbligu tal-attur ghall-hlas ta' manteniment fil-konfront tal-minuri u tal-konvenuta;*
- 2. Illi minghajr pregudizzju ghas-sueccepiet, l-attur ittrasferixxa nofs il-fond matrimonjali mertu ta' din il-kawza ghas-saldu tal-qasma tal-komunjoni tal-akkwisti tal-partijiet kif ukoll ghas-saldu tal-obbligu tieghu ghal-hlas ta' manteniment versu uliedu u martu l-konvenuta u dan kif jirrizulta mill-kuntratt ta' separazzjoni in kwistjoni;*
- 3. Illi minghajr pregudizzju ghas-sueccepiet, it-talbiet tal-attur huma nfondati kemm fil-fatt kif ukoll fid-dritt u ghar-raguni li l-kuntratt li tieghu qed issir referenza fir-rikors ppresentat mill-attur ghandu l-kundizzjonijiet essenzjali sabiex il-kuntratt ikun jiswa';*
- 4. Illi il-kuntratt ta' separazzjoni ffirmat mill-kontendenti u li ghalih isir riferenza fir-rikors ipprezentat mill-attur, huwa wiehed validu fl-intier tieghu;*
- 5. Illi minghajr pregudizzju ghas-sueccepiet, il-kundizzjonijiet kollha fl-imsemmi kuntratt ta' separazzjoni, inkluz paragrafu 6A, huma kollha kundizzjonijiet validi u skond il-ligi, kif ukoll maqbula bejn il-partijiet u ma hemmx l-elementi necessarji skond il-ligi sabiex dan l-artikolu jigi ddikjarat null,*
- 6. Illi minghajr pregudizzju ghas-sueccepiet, fir-rikors promutur, qieghed isir accenn ghall-kwistjoni ta' molestja fuq il-minuri Francesca, liema kwistjoni qatt ma kienet involuta fl-ebda mod fil-kundizzjonijiet tas-separazzjoni ta' bejn il-kontendenti;*
- 7. Illi, minghajr pregudizzju ghas-sueccepiet, m'hemmx il-kundizzjonijiet necessarji u rikjesti mil-ligi sabiex Artikolu 6A tal-kuntratt ta' separazzjoni in kwistjoni jigi dikjarat null a bazi ta' ngann u dan kif ser jigi ppruvat ahjar fil-kors tal-kawza;*
- 8. Illi b'hekk isegwi li l-kuntratt ta' separazzjoni tal-partijiet huwa wiehed validu fl-intier tieghu, inkluz Artikolu 6A;*

Kopja Informali ta' Sentenza

9. *Illi minghajr pregudizzju ghas-sueceptiet, isegwi li l-kawza hija wahda bla ebda bazi pero hija biss frott ta' pika u ghira u giet intavolata minhabba motivi ulterjuri minn naha tal-attur, u dana kif ser jigi pruvat ahjar waqt it-trattazzjoni tal-kawza,*
10. *Salvi, jekk ikun il-kaz, eccezzjonijiet ulterjuri.*

Bl-ispejjez kontra l-attur li qieghed jigi minn issa ngunt ghas-subizzjoni."

Rat il-verbal tas-6 ta' Jannar 2009 (a fol. 36 et seq.) li bih il-Qorti (Sezzjoni Familja) innominat lil Dr. Kenneth Gulia sabiex jisma' x-xhieda viva voce;

Rat id-digriet tas-17 ta' Gunju 2010 (a fol. 116) fejn il-Qorti (Sezzjoni Familja) laqghat it-talba u awtorizzat lill-konvenuta tipprezenta risposta guramentata ulterjuri fi zmien ghaxart ijiem;

Rat ir-risposta ulterjuri tal-konvenuta Rita Sant tat-28 ta' Gunju 2010 (a fol. 118 et seq.) li taqra hekk:

1. *"Illi hija giet awtorizzata tipprezenta risposta ulterjuri permess tad-digriet ta' din" l-Onorabbli Qorti datat 17 ta' Gunju 2010. (anness u mmarkat **Dok A**)*
2. *Illi l-esponenti tirrileva li tenut kont tal-fatt li t-talbiet tal-attur huma sabiex jimpunja kuntratt ta' separazzjoni limitament ghal dak li jirrigwarda propjeta parafernali tieghu din il-Qorti ma ghandhiex gurdizzjoni tisma dan il-kaz, izda hija l-Prim Awla tal-Qorti Civili li ghandha gurdizzjoni tiddeciedi dwar it-talbiet tal-attur.*
3. *Illi kif ritenut fis-sentenza **Bugeja Emanuel vs Bugeia Mary Rose et Cit Nru 1843/2001RCP** deciza fl-4 ta' Lulju 2002 "Jsegwi li ghal kull provediment iehor, inkluz biex jithassar jew jigi varjat dak li hemm miftiehem bejn il-partijiet, wiehed irid jipprocedi that id-dispozizzjonijiet relattivi dwar kuntratti in generali quddiem il-Prim Awla tal-Qorti Civili, li ghandha kompetenza generali, hlief jekk provdut b'mod iehor b'xi ligi, dwar kwistjonijiet kollha ta' natura civili u kummercjali."*
4. *Illi din il-Qorti diga kellha diversi opportunita tippronunzja ruhha dwar dan il-punt u seniatament fl-atti tal-kawza **421/04AF** qua NC fl-ismijiet **Agnes Attard u Joseph Attard**.*

Kopja Informali ta' Sentenza

5. *Illi kif ritenut ukoll fis-sentenza **Sylvana Tanti vs. Noel Tanti, Antoine Tanti u Maria Perrett**, Cit Nru 633/2008 deciza fit-30 ta'Jannar 2009 mill-Onor Imhallef Geoffrey Valenzia : "Illi skond l-Avviz Legali 9/2004, regolamenti li jemendaw ir-regolamenti dwar il-Qorti Civili (Sezzjoni Familja), il- Qorti Civili (sezzjoni Gurisdizzjoni Generali) u Qorti tal-Magistati (Ghawdex)(Gurisdizzjoni Superjuri) (Sezzjoni Familja), fl-iskeda, fl-artikolu 4. hemm iprowdut illi lill- Qorti Civili (Sezzjoni Familja) ghandhom jigu assenjati dawk il-kawzi li jaqghu fil-kompetenza tal-Qorti Civili li ghandhom x'jaqsmu ma: Titoli I,II u IV ta l-ewwel ktieb tal-Kodici Civili;*

L-Ordinanza dwar l-Esekuzzjoni ta' Degrieti u Manteniment;

L-att dwar l-esekuazzjoni reciproka ta' ordnijiet ta' Manteniment;

L-att dwar iz-Zwieg u

L-att dwar is-sekwestru u l-kustodja ta' minuri.

Imbaghad skond l-artikolu 6 lill Prim Awla tal-Qorti Civili ghandhom jigu assenjati l-kawzi kollha li jaqghu filkompetenza tal-Qorti Civili u li ma jigux assenjati lis-Sezzjoni tal -Familja jew lis-Sezzjoni ta' Gurisdizzjoni Volontarja.

"Fil-kaz in, ezami,l-kawza, qed issir biex jigi annullati zewg skritturi li saru bejn l-intimati. F'kaz, ta' talba recissioni ta' kuntratt jew skrittura l-kompetenza hija tal-Prim Awla u mhux tal-Qorti tal-Familja."

6. *Illi din hija eccezzjoni ta'natura ta'ordni pubbliku u tista'tinghata f'kull zmien tal-kawza."*

Rat il-verbal tas-7 ta' Dicembru 2010 fejn il-Qorti (Sezzjoni tal-Familja) iddifferit il-kawza Sine Die;

Rat id-digriet tal-5 ta' Mejju 2011 fejn il-Qorti (Sezzjoni tal-Familja) laqghat it-talba u irriappuntat il-kawza ghas-smiegh;

Rat in-nota t'osservazzjonijiet tat-30 ta' Novembru 2011 (a fol. 131 et seq.);

Rat is-sentenza preliminari tal-Qorti (Sezzjoni tal-Familja) tad-29 ta' Marzu 2012;

Rat il-verbal tad-29 ta' Marzu 2012 tal-Qorti (Sezzjoni tal-Familja) fejn il-Qorti (Sezzjoni tal-Familja) iddifferit il-kawza Sine Die;

Kopja Informali ta' Sentenza

Rat id-digriet tal-10 t'April 2012 fejn din il-Qorti kif diversament preseduta appuntat il-kawza ghas-smiegh;

Semghet ix-xhieda bil-gurament;

Rat in-nota ta' sottomissjonijiet ta' John Sant tat-30 ta' Dicembru 2013 (a fol. 32 et seq.);

Rat in-nota ta' sottomissjonijiet ulterjuri ta' John Sant tas-6 ta' Gunju 2014 (a fol. 42 et seq.);

Rat in-nota ta' sottomissjonijiet ta' Rita Sant tat-30 ta' Gunju 2014 (a fol. 45 et seq.);

Semghet it-trattazzjoni tal-partijiet;

Ikkonsidrat:

Illi mill-affidavit tieghu (a fol. 27 et seq) John Sant xhed illi kien zzewweg lil intimata fis-7 ta' Settembru 2002 u minn dan iz-zwieg twieldet tifla Francesca.

Dan iz-zwieg kien wiehed bi glied kontinwu. John Sant xhed illi martu kienet harget bi qlajja li kien qed jabbuza sesswalment minn bintu u qaltli li ghamlet rapport lil pulizija.

Biex jevita' aktar inkwiet huwa kien accetta li ssir is-separazzjoni konsenswali u li juzaw avukat wiehed. Sant hareg barra mid-dar tieghu li kienet beni parafernali tieghu u baqghu jghixu fid-dar l-intimata u tifla taghha Francesca u ulied mill-ewwel zwieg Brandon, Victoria u Jessica.

John Sant ghamel referenza partikolari ghal-klawsola sitta tal-kuntratt ta' separazzjoni li jghid:

"...Illi l-partijiet qeghdin jaqblu li l-istess fond sejjer jinqasam bejniethom billi r-ragel aktar l-isfel f'dan il-kuntratt sejjer jassenja u jitransferixxi nofs indiviz ta'; l-istess fond lill-mara. Il-partijiet jaqblu u r-ragel; jobbliga ruhu li ser jikkoncedi lill-mara d-dritt ta' uzu u abitazzjoni permezz ta' komodat fl-istess dar gia matrimonjali flimkien ma' binthom Francesca b'eskluzjoni tieghu ghall-perjodu ta' hames snin mid-data tal-firma ta' dan il-kuntratt u wara tali perjodu l-partijiet jobbligaw ruhhom li jbieghu l-imsemmija dar gja

matrimonjali u r-rikavat tal-bejgh ta' l-istess jinqasam ugwalment bejn il-partijiet u dan skond dak miftiehem aktar' l isfel f'dan il-kuntratt u dan bhala parti mill-obbligu tieghu ta' manteniment versu l-mara u uliedu.”

Fix-xhieda tieghu a fol. 51 et seq. John Sant jghid illi id-dar in kwistjoni kienet inharqet u li sahhansitra huwa kien ghen lil martu fil-hidma ta' tindif tal-istess dar, u ezebixxa Dok. TL1 sa TL5 invoices, u hallas ammont konsiderevoli ta' flus sabiex tigi irrangata id-dar in segwitu tan-nirien.

John Sant xhed illi minkejja r-rapport illi martu allegat illi ghamlet, hadd mill-Pulizija ma kien baghat ghalih, ghalkemm kien kellmu Surgent meta kien mar l-Appogg. Martu baqghet tinsisti li jekk ma kienux ser jissaparaw, kienet ser issalbu u tiehu ir-rapport lil Pulizija. Huwa ikkonferma li mar ghand Dr. Mark Anthony Mifsud sabiex jissepara minn mal-mara.

Gie ezebit *psychological assessment* tat-tifla minuri tal-kontendenti minn a fol. 70 sa 72.

A fol. 77 Rita Sant in subizzjoni, ikkonfermat li zewgha min rajh kien ghen sabiex isiru reparazzjonijiet in segwitu tan-nirien tad-dar taghhom u kkonfermat il-kontijiet TL 1 sa TL 5 li gew imhallsa minn John Sant minn rajh.

A fol. 92 Carmen Sammut *Clinical Psychologist* ikkonfermat ir-rapport taghha a fol. 70, u ikkonfermat li t-tifla matul is-sezzjoni ta' *play therapy* uriet li hija ghandha *attachment* mal-missier u ma urietx rejazzjoni ta' biza jew *rejection*.

Spettur Mario Tonna ikkonferma illi minkejja li Rita Sant kienet ghamlet diversi rapporti kemm fuq id-Distrett ta-Qawra u kif ukoll fid-Distrett tal-Hamrun ma sab ebda rapport rigward abbuz ta' minuri. Huwa in kontro-ezami ikkonferma li ma jkunx jaf jekk sarux rapporti mal-*vice-squad* ghaliex mhux dejjem jidhlu fil-*piers*.

A fol. 8aa John Sant ikkonferma illi l-mument li ddeciedu li jisseparaw sakemm iffiraw il-kuntratt tas-separazzjoni ghaddew xi tlett xhur, u f'dawn it-tlett xhur martu kienet gheddietu diversi drabi li jekk ma jisseparawx titfghu il-habs. John Sant qatt ma ghamel rapport dwar dawn it-theddiet. John Sant ikkonferma li kien mar jikkonsulta ma Dr. Cutajar xi erba' darbiet. Sant baqa' jsotni li Dr. Mifsud Cutajar kien l-Avukat tieghu u ta' martu u li Dr.

Kopja Informali ta' Sentenza

Camilleri kien deher biss fuq il-kuntratt. Sant xhed sussegwentement illi ma jafx kemm il-darba martu ikonsultat ma Dr. Camilleri “*ghaliex ghamlet hafna affarijiet minn warajja*” – vide fol. 8ba.

John Sant xhed illi l-Avukat Mifsud Cutajar ma kienx spjegalu l-kuntratt klawsola klawsola u li huwa lanqas ma kien qara l-kuntratt. John Sant ikkonferma illi l-Avukat tieghu kien tah il-parir illi jaqbel illi huwa u martu jisseparaw minhabba dak ir-rapport. A fol. 8ca Sant jghid illi jahseb li ra il-kuntratt darba qabel ma kien iffirmah. Huwa ikkonferma li jaf jaqra u li ma jafx jekk in-Nutar Butigieg kienx qara l-kuntratt qabel ma dan gie iffirmit mill-partijiet. Ikkonferma li huwa qatt ma ra r-rapport ma kien iffirma is-separazzjoni. A fol. 8da mitlub ripetutament biex jghid ghaliex iffirma il-kuntratt ta' separazzjoni, John Sant jghid:

“jiena hemm zbaljat, veru zbaljat, nametti li zbaljajt ghax jiena ir-rapport qatt ma rajtu, imbaghad kellu jigi f'idejja d-dar, li jien m'ghamilt xejn lit-tifla.”

John Sant xhed li ma qarax il-kuntratt kollu. Mitlub mill-Qorti sabiex jghid liema parti ma kienx qara, Sant xhed li huwa qara l-ewwel seba' faccati u ma jiftakarx li qara t-tmienja, d-disgha u l-ghaxar faccata. Huwa ikkonferma li gieli ghamel kuntratt ohrajn u lanqas dawn il-kuntratt ma kien qara.

Dr. Camilleri a fol. 12aa, ikkonferma li huwa kien ippratronicina lil Rita Sant, u kien intavola l-kawza t'annulament ghan-nom taghha kontra John Sant. Ikkonferma li kien spjega il-kuntratt lil Rita Sant, kien saqsieha jekk kienitx kuntenta bil-kontenut tieghu u kien prezenti ghall-iffirmar tal-kuntratt, kif kien prezenti John Sant, l-Avukat tieghu Dr. Mifsud Cutajar u n-Nutar. Dr. Camilleri ikkonferma li n-Nutar kien qara il-kuntratt lil partijiet qabel ma dawn iffirmawh “***cert dazgur li kien qrah.***” Dr. Camilleri xhed illi Rita Sant kienet ikkonsultat mieghu rigward il-kuntratt li kien gja gie abbozzat, huwa kien ra x'kellha bzonn temenda fil-kuntratt u ezegwixxa l-emendi u z-zidiet necessarji. Wara li Rita Sant kienet kuntenta bil-kontenut, kien gie finalment iffirmit il-kuntratt. Dr. Camilleri innega li huwa kien jahdem fl-istess ufficcju tal-Avukat Dr. Mifsud Cutajar. Kien wara sena mid-data tal-iffirmar tal-kuntratt illi hu u Dr. Mifsud Cutajar ghaqdu ufficcju legali.

Dr. Mark Mifsud Cutajar a fol. 12fa kkonferma il-kuntratt ta' separazzjoni bejn il-kontendenti a fol. 4 et seq tal-process. Dr. Mifsud Cutajar ikkonferma li kienu prezenti il-partijiet, l-Avukati taghhom u n-Nutar ghall-iffirmar tal-kuntratt ta' separazzjoni izda ikkonferma li l-

Kopja Informali ta' Sentenza

kuntratt *“inqara fuq li inqara zgur”* l ghalix dan isir quddiem il-medjatur izda ma jistax jiftakar fil-preciz li nqara quddiem n-Nutar Buttigieg.

Dr. Mark Mifsud Cutajar ikkonferma li John Sant kien ghadu jhobb lil martu, ried ihalliha komda finanzjarjament u dan sabiex hija ma jkolliex ghalfejn tohrog tahdem u konsegwentement ikun hemm inqas opportunita li hija ssib lil haddiehor.

John Sant muri dokument SJ1 a Fol 14A jikkonferma l-kontenut tal-istess u cioe' rikors ghall-zbank ta' Euros 88,000 rapprezentanti s-sehem tieghu mill-bejgh tad-dar 95, Triq l-Assedju l-Kbir, Mellieha.

In-Nutar Marco Buttigieg a Fol 18AA esebixxa kopja tal-kuntratt, kuntratt ta' separazzjoni personali bejn il-kontendenti minnu redatt u cioe dokument NB1 li jinsab a Fol 19A. Huwa kkonferma li ma kienx involut fin-negozjati bejn il-partijiet ilghaliex dawn kienu rapprezentati mid-difensuri avukati taghhom. Ikkonferma bil-gurament illi huwa qara l-kuntratt shih qabel ma ffirmawh il-partijiet u kien cert minn dan mija fil-mija. Vide Fol 19BA. **In-Nutar cahad illi l-partijiet ffirmaw il-kuntratt f'temp ta' ghaxar minuti, irriafferma li huwa qara l-kuntratt kollu lill-partijiet u apparti milli qrah spjega l-kontenut tieghu lill-partijiet. Vide Dok 18DA.**

Ikkonsidrat:

It-talba tal-attur tikkonsisti fit-talba ghal dikjarazzjoni ta' nullita ta' kuntratt ta' separazzjoni konsenswali bejn il-partijiet minhabba li il-kuntratt kien ivvizzjat fis-sens li l-attur “gie mqarraq” meta ttrasferrixa nofs il-proprjeta' parafernali lil martu u l-uzu tal-istess proprjeta' intera ghall-perjodu ta' hames snin in segwitu ta' 2 ta' Frar, 2007.

L-attur jankra l-allegazzjoni ta' ingann fuq rapporti foloz li saru minn martu dwar xilja in veritiera ta' korruzzjoni ta' bintu minuri Francesca.

Mill-provi migjuba a konjizzjoni ta' din il-Qorti, din il-Qorti tifhem illi Rita Sant in segwitu ta' ghemil tat-tifla taghha mhux tas-soltu kienet hadet it-tifla ghand it-tabib u in segwitu l-isptar Mater Dei. **Kienu l-istess tobba tal-Mater Dei illi rreferu lil bint u l-omm lill-Appogg il-ghaliex dehrilhom illi kien hemm ilmenti dwar allegat abbu sesswali tat-tifla mill-missier.** Rita Sant segwiet din ir-referenza medika, marret l-Appogg, giet mitkellma

Kopja Informali ta' Sentenza

mis-Supretendent Sharon Tanti waqt illi t-tifla giet mitkellma minn clinical child psychologist Carmen Scicluna li irrilaxxat ir-rapport taghha li jinsab ezebit in atti.

L-attur ipproduca l-Ispettur Mario Tonna li ghalkemm xehed li ma sabx rapport ta' din in-natura fuq id-distrett tal-Qawra u fuq id-distrett tal-Hamrun, huwa ma kienx f'pozizzjoni jghid jekk sarux rapport mal-Vice Squad ghaliex dawn mhux dejjem jidhlu fis-sistema tal-PIRS.

Illi mix-xhieda **prodotta l-Qorti tqis illi r-rapport lill-Awtoritajiet kompetenti sar u dan sar mhux minn Rita Sant innifisha izda il-ghaliex kienu l-istess tobba tal-isptar illi rreferewha ghall-Appogg minhabba dak li qaltihom it-tifla minuri.** Rita Sant ma ghamlet xejn **ghajr** li segwit il-parir tat-tobba. Illi ghalhekk din il-Qorti ma tistax tifhem kif l-attur jippretendi li din il-Qorti takkolji t-tezi tieghu (li fil-fatt ma kienx hemm rapport jew li sar rapport falz) u dan anki il-ghaliex l-attur fix-xhieda tieghu afferma li kien gie mitkellem mis-Surgent tal-Pulizija meta bghatu ghalih l-ufficjali tal-Appogg.

Din il-Qorti f'dan ir-rigward taghmel accenn ghas-sentenza hawn taht indikata li fiha il-Qorti ezaminat x'inhuwa necessarju sabiex il-**kunsens** ta' sid ghall-lokazzjoni ikun **vizzjat**, bi zball jew **b'qerq**.

“Din il-prova hija rikjesta u naturalment da parti tal-atturi li qeghdin jallegaw il-qerq tal-konvenut, billi ghemil doluz ma jigix prezunt izda ghandu jigi ipprovat, (Artikolu 1924(20 Kodici Civili); Hu pacifiku li hawn si tratta ta' kwistjoni ta' fatt, ghalkhemm biex ghemil ikun doluz irid ikun tali li l-ligi tirrendih doluz kemm –il darba ssir prova fis-sens indikat.”

Vide s-sentenza fl-ismijiet **Monsinjur Arcidiacono Dr. Giuseppe Apap Bologna Navarra Casia et vs Gaetano Zahra** deciza **25 ta' Novembru 1963**.

Illi din il-Qorti kellha l-opportunita tisma' lill-attur John Sant u tqis illi r-rikorrenti kien ghadu jhobb lil martu u li ffirmat l-kuntratt ta' separazzjoni ilghaliex ried ihalli lil martu finanzjarjament komda il-ghaliex kien ghadu jittama illi huma jirrikonciljaw. Din il-Qorti hi tal-fehma li dan kien il-mottiv ghal kontenut tal-klawsoli tal-kuntratt tas-separazzjoni. Illi din il-Qorti tgharaf ukoll illi l-attur illum il-gurnata fehem illi din ir-rikonciljazzjoni qatt mhu ser issehh izda ma jstax, il-ghaliex ghandu ripensament fuq il-genorizita tieghu fil-kuntratt ta'

Kopja Informali ta' Sentenza

separazzjoni, jipprova jimpunjah meta ma hemmx bazi legali għall-allegazzjonijiet fierha tieghu. Dan qieghed jinghad il-ghaliex fix-xhieda tieghu stess ir-rikorrent John Sant jafferma repetutament illi huwa kien ghamel zball meta ma ivverifikax dwar ir-rapport, (vide Fol 8DA). Il-fatt illi l-attur zbalja meta ma ezegwix ir-ricerka necessarja għar-rigward ir-rapport ma tistax titqies bhala bazi għall nullita tal-kuntratt ta' separazzjoni.

Din il-Qorti tagħraf in oltre li minkejja l-attur donnu pprova jgħati bixra tal-fatti speci illi graw antecedentement għall-iffirmar tal-kuntratt billi jipprova jallega illi ma kienx jaf bil-kontenut tal-kuntratt, li l-partijiet kellhom avukat wiehed, u li n-Nutar lanqas biss qara l-kuntratt, il-provi ta' Dr Mark Mifsud Cutajar (vide Fol 12fa et seq), il-Magistrat Neville Camilleri (vide Fol 12AA et seq) u n-Nutar Marco Buttigieg (vide Fol 18AA et seq) indikaw l-oppost tal-verzjoni li l-attur qed jipprova jipperswadi lil Qorti biha.

Għal dawn il-motivi l-Qorti taqta' u tiddeciedi billi tastejneni milli tiehu konjizzjoni tal-eccezzjoni ulterjuri dwar inkompetenza *ratione materiae* in vista tas-sentenza tal-Qorti diversament presjeduta datata 29 ta' Marzu, 2012;

Tilqa' l-eccezzjonijiet ta' Rita Sant;

Tichad it-talbiet tal-attur John Sant bl-ispejjez kontra tieghu.

Moqrija.

< Sentenza Finali >

-----TMIEM-----